



No 857

13 / 10 / 2020

Birləşmiş Millətlər Təşkilatının Baş Katibi
Zati-aliləri Antonio Quterreş cənablarına

Zati-aliləri,

Sizi Azərbaycan və ümumən Qafqaz müsəlmanları adından salamlamaqdən şərəf duyur, cənabınıza yüksək ehtiramımı bildirirəm.

Fəaliyyətinə rəhbərlik etdiyiniz Birləşmiş Millətlər Təşkilatı dünyada sülhün və əmin-amanlığın qorunması, qaćqınlara, məcburi köçkünlərə, məzлum və ehtiyacı olan insanlara yardımın göstərilməsi, ekologiya, səhiyyə, su və ərzaq çatışmazlığı və s. problemlərinin həllinə önməli töhfələr verən, bəşəriyyətin üzləşdiyi terrorizm, təcavüz, ekstremizm, ksenofobiya və digər təhdidlərlə mübarizədə önməli rol oynayan bir nömrəli beynəlxalq Təşkilatdır.

Ölkəmizin üzləşdiyi başlıca problem olan Ermənistən Azərbaycan Dağlıq Qarabağ münaqişəsi məsələsində də BMT, 27 il əvvəl prinsipial mövqe göstərərək, Ermənistənin ölkəmizə qarşı təcavüzünü pisləyən və işgala məruz qalmış ərazilərimizdən erməni hərbi birləmələrinin qeyd-şərtsiz çıxarılmasına çağırın 4 qətnamə qəbul etmişdir. Keçən dövr ərzidə bir sıra digər beynəlxalq təşkilatlar da bu təcavüzü qınayan, istər siyasi, istərsə də iqtisadi və humanitar səciyyəli qətnamələr qəbul etmiş, lakin, təssüf ki, bütün qeyd olunan qətnamələr və qərarlar kağız üzərində qalmışdır.

Tarix boyu Şərq ilə Qərb arasında körpü rolunu oynayan Azərbaycan, bölgədə və dünyada multikulturalizm ideyalarının təşəkkül tapmasına, dinlər və sivilizasiyalar arasında dialoqun qurulmasına dəyərli töhfələr vermişdir.

Əfsuslar olsun ki, dinc birgəyaşış, tolerantlıq və multikulturalizm ənənələrinə həmişə sadiq olan Azərbaycan, 30 ildən artıq müddətdir ki, qonşu Ermənistənin ərazi iddialarına və hərbi təcavüzünə məruz qalmış, beynəlxalq birləşmə tərəfindən tanınan ərazi bütövlüyüümüz pozularaq 20 faiz torpaqlarımız zəbt edilmiş, bir milyondan artıq soydaşlarımız öz doğma, əzəli torpaqlarından didərgin düşmüştür. Ermənistənin təcavüzü nəticəsində on minlərlə insan həlak olmuş, işğal olunmuş ərazilərimizdə azərbaycanlılara qarşı etnik təmizləmə siyasəti aparılmışdır. 1992-ci ildə Azərbaycanın Xocalı şəhərində erməni ekstremistləri tərəfindən törədilmiş soyqırım nəticəsində dinc əhalimiz, 63-ü uşaq, 106-sı qadın, 70-i ahil olmaqla 613 nəfər, o cümlədən 8 ailə tamamilə məhv edilmiş, bu şəhər yerlə-yeşsan olunmuşdur.

Münaqişa başlanan zamandan bu günədək təcavüzkar Ermənistən sivil əhalimizə qarşı terror tətbiq edərək işğal olunmuş ərazilərimizdə Azərbaycanın öz rəngarəngliyi ilə fərqlənən mədəni və mənəvi irsinə aid olan məbədlərimizi, qəbiristanlıqlarımızı, tarixi abidələrimizi, muzey və kitabxanalarımızı darmadağın etmişdir. Bununla kifayətlənməyən qəsbkar erməni ekstremistlər əsarətdə qalan məscidlərimizi İslami

dinində haram sayılan heyvanların tövləsinə çevirmək kimi misli görünməmiş vandal həqarət əməllərindən belə çəkinməmişlər.

Zati-aliləri,

Sizə məlumat vermək istəyirəm ki, təcavüzkar Ermənistən rejimi cari ilin iyul ayından etibarən yeni hərbi təxribatlara əl ataraq, Azərbaycanın Dağlıq Qarabağ və onun ətrafında yerləşən ərazilərimizdə, həm də Ermənistən ilə dövlət sərhədində yerləşən yaşayış məntəqələrimizi və mülki əhalimizi hədəfə götürmüştür. Bu son hərbi təxribatlar xalqımızın səbrini tükətmüşdür və Azərbaycan, öz suveren hüququndan istifadə edərək ərazi bütövlüyünü bərpa etmək və zəbt olunmuş ərazilərini azad etmək əzmindədir.

Öz təcavüzkar siyasetini davam etdirən, BMT-nin və digər beynəlxalq təşkilatların məlum qətnamə və qərarlarına, habelə 1949-cu il Cenevrə konvensiyalarının müddəalarına məhəl qoymayan, onları nümayişkarənə şəkildə pozan Ermənistən, oktyabr ayının ilk günlərindən bu günədək, mülki əhalimizi hədəfə alaraq təmas xəttindən uzaq məsafələrdə yerləşən şəhərlərimizi və yaşayış məntəqələrimizi intensiv ağır artilleriya atəşinə tutmuş, bunun nəticəsində 5-i azyaşlı uşaq olmaqla, 41 dinc sakinimiz həlak olmuş, 207-ü yaralanmış, 148 mülki obyekt, 57 çoxmənzilli bina və 1185-ə qədər fərdi yaşayış evi dağıdılmışdır.

Zati-aliləri,

Bildiyiniz kimi, Rusiya Federasiyasının Prezidenti Vladimir Putinin təşəbbüsü ilə cari ilin 9-10 oktyabr tarixlərində Moskvada Rusiya, Ermənistən və Azərbaycan xarici işlər nazirləri tərəfindən müvəqqəti humanitar atəşkəs haqqında müvafiq sənəd imzalanmışdır. Lakin faktlar onu göstərir ki, Ermənistən heç də sülhə meylli deyil və atəşkəsdən sui-istifadə edərək öz həqiqi qəsbkar niyyətlərini nümayiş etdirməkdədir. Belə ki, Ermənistən, Moskva razılaşmalarını kobud şəkildə pozmuş, və öz hərbi cinayətlərini və vandalizm aktlarını davam etdirərək, 10-11 oktyabr tarixlərində hərbi əməliyyatların baş verdiyi bölgədən 80 km. aralıda yerləşən Azərbaycanın ikinci əhəmiyyətli şəhəri olan Gəncəni ağır artilleriya atəşinə tutmuş, əhalinin sıx yerləşdiyi şəhər mərkəzində yerləşən yaşayış evlərinə raketlərlə zərbə endirmişdir. Bunun nəticəsində 3 çoxmənzilli bina dağılıb, 4-ü qadın 10 nəfər mülki şəxs həlak olub, aralarında azyaşlılar olmaqla 39 yaralı var.

Zati-aliləri,

Dünyanın ən nüfuzlu beynəlxalq Təşkilatının rəhbəri kimi, dünyada sülhün və əmin-amanlığın, haqqın və ədalətin bərqərar olmasına məsuliyyət daşıyan, beynəlxalq hüququn prinsip və normalarına riayət edilməsinə cavabdeh qurum olaraq Sizə müraciət edərək, BMT tərəfindən göstərilən məsələlərə dair prinsipial mövqenin bildiriləcəyinə, BMT Təhlükəsizlik Şurasının məlum qətnamələrinin yerinə yetiriləcəyinə, beynəlxalq hüquq normalarına məhəl qoymayan Ermənistən təcavüzkar rejiminə qarşı müvafiq sanksiyaların tətbiq edilməsi məsələsinə baxılacağına ümidi edirəm.

Fürsətdən istifadə edərək Zati-alilərinizi BMT-nin 75 illik yubileyi münasibətilə təbrik edir, bir daha ən yüksək ehtiramımı bildirirəm.

Dərin hörmətlə,

Şeyxülislam

Allahşükür PAŞAZADƏ